



அறநிலையத்துறையின் அவசியம்! அயோத்தி ஊழலே சாட்சியம்!

‘தேடற்கரிய ஒப்புயர்வற்ற நமதகுமைத் தலைவர்’ எனத் தந்தை பெரியாரால் போற்றப்பட்டவர் நீதிக்கட்சித் தலைவர்களில் ஒருவரும் சென்னை மாகாண முதல்அமைச்சராக இருந்தவருமான பானகல் அரசர் எனும் இராமராய நிங்கர். அவரது பிறந்தநாளான ஜூலை 9 அன்று கழகத் தலைவர் அவர்கள் இந்த வரிகளைக் குறிப்பிட்டு, பானகல் அரசரின் ஆட்சிக்கால சாதனைகளை நினைவுப்படுத்தி அறிக்கை பதிவிட்டிருந்தார்.

பானகல் அரசர் தலைமையிலான நீதிக்கட்சி ஆட்சியில் வகுப்புவாரி இடஒதுக்கீடு, பெண்களுக்கு வாக்குரிமை, சட்டமன்றத்தில் பெண்களுக்கானப் பிரதிநிதித்துவம் ஆகியவை முன்னெடுக்கப்பட்டதுடன், இந்து சமய அறநிலையப் பாதுகாப்புச் சட்டம் நிறைவேற்றப்பட்டது. **மன்னர்களால் மக்களின் வரிப்பணத்தில் உருவாக்கப்பட்டிருந்த ஆயிரக்கணக்கானத் திருக்கோயில்களையும் அதற்கு சொந்தமான உடைமைகளையும் ஒரு சில பிரிவினரே காலம் காலமாக அனுபவித்து வந்த நிலையை மாற்றி, அவற்றை உரிய முறையில் கணக்கெடுத்துப் பராமரிப்பதற்காக நீதிக்கட்சி அரசால் உருவாக்கப்பட்டு, நடைமுறைப்படுத்தப்பட்டது அறநிலையப் பாதுகாப்புச் சட்டம்.**

பானகல் அரசர் காலத்தில் நீதிக்கட்சி ஆட்சியில் கொண்டு வரப்பட்ட இந்து சமய அறநிலையப் பாதுகாப்புச் சட்டம், பின்னர் சுதந்திர இந்தியாவில் காங்கிரஸ் ஆட்சியின் முதலமைச்சர்கள் ஓழ்ந்துப் பாராமசாமியார், பெருந்தலைவர் காமராஜர் ஆட்சிக்காலங்களில் புதிய விதிகளும் இணைக்கப்பட்டு, இந்து சமய அறநிலையத் துறை உருவானது. முத்தமிழறிஞர் கலைஞர் ஆட்சிக்காலத்தில் கோயில் அறங்காவலர் குழுக்களில் பட்டியல் இனத்தவர்களும் பெண்களும் இடம்பெறும் நிலை உருவானது.

விறப்பால் உயர்ந்த சாதியாகவும், பணத்தால் உயர்ந்த வர்க்கமாகவும் கருதிக் கொண்டிருந்தவர்களின் பிடியில் இருந்த திருக்கோயில் சொத்துகள், உரிய முறையில் அரசாங்கத்தின் பதிவேடுகளில் இடம்பெற்று, அவற்றின் கணக்கு வழக்குகள் உள்ளிட்ட நிர்வாகத்தினை இந்து சமய அறநிலையத்துறை கவனித்து வருகிறது. தமிழ்நாட்டில் 100 ஆண்டுகாலமாக நடைமுறையில் உள்ள அறநிலையப் பாதுகாப்பினை மதவாத அரசியல்வாதிகளும் அவர்களின் பரிவாரங்களும் விரும்புவதில்லை. தங்களின் அதிகாரம் பறிபோனதாக அவர்கள் நினைப்பதால், அறநிலையத்துறையிடமிருந்து கோயில்களை எடுத்துவிட்டு, அதனைத் தாங்கள் விரும்பும் அமைப்புகளிடமோ தனியாரிடமோ வழங்க வேண்டும் என்பதுதான் அவர்களின் தொடர்ச்சியான நிலைப்பாடாகவும் தேர்தல் அறிக்கையின் வாக்குறுதியாகவும் உள்ளது.

தமிழ்நாட்டைப் பொறுத்தவரை காங்கிரஸ், தி.மு.க., அ.தி.மு.க. என ஆட்சிகள் மாறியபோதும் இந்து சமய அறநிலையத்துறையின் கீழ்தான் திருக்கோயில்களின் நிர்வாகம் இருந்து வருகிறது. கோயில் திருப்பணிகள், குடமுழுக்கு, திருவிழாக்கள் ஆகியவற்றை அறநிலையத்துறை மேற்கொள்கிறது. அன்னதானக் கூடம், திருமண மண்டபம், கல்லூரிகள், கருணை இல்லங்கள் ஆகியவையும் அறநிலையத்துறையால் பராமரிக்கப்பட்டு வருகின்றன. இவையனைத்தும் நிர்வாக நடவடிக்கைகள்தான். கோயிலின் ஆகம் முறைகள், வழிபாட்டுத் தன்மைகள், உற்சவத்திற்கு உகந்த நாட்கள் போன்ற ஆன்மிக நம்பிக்கைக்குரியவற்றில் அறநிலையத்துறை தலையிடுவதில்லை.

2021-26 திராவிட மாதல் ஆட்சியில் ஏறத்தாழ 4000 திருக்கோயில்களுக்கு குடமுழுக்கு நடைபெற்றதுடன், பழமையான கோயில்களின் புனரமைப்புக்கானத் திருப்பணிகளும் மேற்கொள்ளப்பட்டன. பலவகை ஆக்கிரமிப்பாளர்களிடமிருந்து 8,107 ஏக்கர் கோயில் நிலங்களை அறநிலையத்துறை மீட்டது. இதன் மதிப்பு ரூ.8,435 கோடியாகும். கோயில் நில ஆக்கிரமிப்பு மோசடியில் ஆர்.எஸ்.எஸ்-பா.ஜ.க ஆதரவாளர்கள் பலர் ஈடுபட்டிருந்ததும் அம்பலமானது.

திருக்கோயில்களை அறநிலையத்துறையிடமிருந்து எடுத்து தனியிட அமைப்புகளிடம் வழங்கவேண்டும் என்றும், அரசாங்கத்திற்குப் பதில் இந்து மதத்தைச் சேர்ந்த அமைப்புகள்தான் கோயில்களை நிர்வகிக்க வேண்டும் என்றும் மதவாத அரசியல் அடிப்படையில் தொடர்ந்து குரல் எழுப்புகிறவர்கள் எதற்காக அப்படிச் சொல்கிறார்கள் என்பதற்கான உண்மையான காரணத்தை அயோத்தி இராமர் கோயில் நிதி வசூல் விவகாரமும், காணிக்கைத் திருட்டும் அம்பலப்படுத்தியுள்ளன.

அயோத்தியில் பாரம் மசூதி இடிக்கப்பட்ட இடத்தில், இராமர் கோயில் கட்டுவதற்கு உச்சநீதிமன்றம் அனுமதியளித்த நிலையில், கோயில் கட்டும் பணிகளுக்காக ஸ்ரீராம ஜென்ம பூமி தீர்த்த சேஷஸ்தரா டிரஸ்ட் எனும் அறக்கட்டளை உருவாக்கப்பட்டது. இந்த அறக்கட்டளையைத் தொடங்கி வைத்தவர் பிரதமர் நரேந்திர மோடி. இந்த அறக்கட்டளையின் பொதுச் செயலாளராக சம்பட ராய் என்பவர் நியமிக்கப்பட்டுள்ளார். அறக்கட்டளையில் பொதுச் செயலாளராக சம்பட ராய் என்பவர் நியமிக்கப்பட்டுள்ளார். கள் ஆர்.எஸ்.எஸ். அமைப்புடன் தொடர்புடையவர்கள். உத்தரபிரதேச மாநில பா.ஜ.க. முதல்வர் யோகி ஆதித்யநாத் இராமர் கோயில் கட்டும் பணியில் தொடர்புடையவர். அயோத்தியில் இராமர் கோயில் கட்டும் பணியைத் தொடங்கி வைத்தவர் பிரதமர் மோடி. கோயில் கட்டி முடிக்கப்பட்டதும் அதனைத் திறந்து வைக்கும் விழா விஜய் அவரே முதன்மையாக இருந்தார்.

இராமர் கோயிலை நிர்வகிக்கும் ஸ்ரீராம ஜென்மபூமி தீர்த்த சேஷஸ்தரா அறக்கட்டளையின் நிர்வாக ஊழல்கள் தொடர்பாக விசாரணை நடத்த வேண்டும் என உத்தர பிரதேசத்தில் உள்ள இராம பக்தர்களும், அரசியல் கட்சிகளும் குரல் எழுப்பின. ஒன்றிய உள்துறையின் முன்எனள் செயலாளர் ஒருவர், இராமர் கோயிலுக்கு காணிக்கையாக அளித்த தன்னுடைய தங்க இராமாயணப் புத்தகம் பற்றியும் புகார் தெரிவித்திருந்தார். இதன் காரணமாக உத்தரபிரதேசத்தை ஆளும் பா.ஜ.க.வின் முதல்வர் ஆதித்யநாத் ஒரு சிறப்பு புலனாய்வுக் குழுவை (எஸ்.ஐ.டி) அமைத்தார்.

எஸ்.ஐ.டி. விசாரணையில் காணிக்கைத் திருட்டு நடந்திருப்பதும், நில மோசடிகளும் கண்டறியப்பட்டன. 180 நாட்களுக்குப் பாதுகாக்கப்பட்டிருக்க வேண்டிய சி.சி.டி.வி. கேமரா பதிவுகளில் 45 நாட்களுக்கானப் பதிவுகள் மட்டுமே இருந்தன. மற்றவை அழிக்கப்பட்டுவிட்டன. இந்தப் பதிவுகளை ஆராய்ந்ததில் 40 நாட்களில் 70 திருட்டு வேலைகள் நடந்திருப்பது தெரிய வந்துள்ளது. ஸ்ரீராம ஜென்மபூமி டிரஸ்ட் நிர்வாகம் போலி ரசீதுகள் போட்டிருப்பதும் கண்டறியப்பட்டது.

காணிக்கைத் திருட்டு தொடர்பான எஸ்.ஐ.டி.யின் விசாரணையைத் தொடர்ந்து, பெயரளவுக்கு சிலரைக் கைது செய்தது உத்தரபிரதேச பா.ஜ.க. அரசு. அவர்களில் பலர், கோயில் காணிக்கையை எண்ணக்கூடிய வேலையைப் பார்ப்பவர்கள்தான். அவர்களிடமிருந்து 80 இலட்ச ரூபாய் பறிமுதல் செய்திருப்பதாக எஸ்.ஐ.டி.யின் அறிக்கை தெரிவிக்கிறது. 200 கோடி ஊழலில் 80 இலட்சத்தைக் கண்டறிந்து விட்டதாக காலரைத் தூக்கி விட்டுக் கொள்கிறது உத்தரபிரதேச அரசு நிர்வாகம். இது, உண்மையான குற்றவாளிகளைத் தப்பவைப்பதற்காக நடத்தப்படும் நாடகம் என்பதை அரசியல் கட்சிகளும் பொதுநல அமைப்புகளும் ஆதாரங்களுடன் முன்வைக்கின்றன.

இராமஜென்மபூமி அறக்கட்டளைக்கு வந்து குவிந்த நிதி மூலமாக விவசாய நிலங்கள் வாங்கப்பட்டன. “கோயிலுக்காக என்று சொல்லி எங்களிடம் மிகக் குறைந்த விலைக்கு வாங்கிய நிலங்களை, காப்பிரேட் நிறுவனங்கள் உள்ளிட்ட தனியாரிடம் அதிக விலைக்கு விற்கிறது ராமஜென்மபூமி டிரஸ்ட்” என்று விவசாயிகள் சங்கத்தினர் செய்தியாளர்கள் சந்திப்பில் வெளிப்படையாகவே தெரிவித்துள்ளார்கள்.

பக்தர்கள் அளித்த காணிக்கை, விவசாயிகளிடமிருந்து வாங்கிய நிலம், கோயிலுக்கு சொந்தமான சிலைகள் எனப் பலவும் ஸ்ரீராமஜென்ம பூமி தீர்த்த சேஷஸ்தரா அறக்கட்டளையால் மோசடி செய்யப்பட்டுள்ளது. இராமர் பெயரில் நடத்தப்பட்டிருக்கும் இந்த மாபெரும் ஊழல் குறித்து பிரதமரோ அவரது கட்சி நிர்வாகிகளோ ஏன் வாய்திறக்கவில்லை என்றும், உச்சநீதிமன்ற அளவில் இந்த ஊழல் குறித்து விசாரிக்க வேண்டும் என்றும் பக்தர்கள் தரப்பில் வலியுறுத்தப்படுகிறது.

தமிழ்நாட்டில் உள்ளது போன்ற அறநிலையத்துறை நிர்வாகத்திற்கு மாறாக, கோயில்களை தனியார் அமைப்பிடம் கொடுப்பதும், அதுவும் மதத்தின் பெயரை வைத்து அரசியல் செய்பவர்கள் கைகளில் கொடுப்பதும் எத்தகைய மோசடிக்கு வழிவகுக்கும் என்பதை இராமர்கோயில் விவகாரம் நிரூபித்துள்ளது. அறநிலையத்துறை ஏன் அவசியமானது என்பதற்கு அயோத்தி ஊழலே சாட்சியமாகியுள்ளது.

திராவிட மாதல் ஆட்சியில் திருக்கோயில்களுக்கு சொந்தமான நிலங்களை ஆக்கிரமிப்பாளர்களிடமிருந்து மீட்டு, கோயில்கணக்கில் சேர்த்ததற்கு மாறாக, தற்போது நடைபெறும் த.வெ.க ஆட்சியில் கோயில் சொத்துகளைத் தனியாருக்குத் தாரைவாங்கும் மோசடிகள் தொடர்கின்றன. பழநி அடிவாரம் பூங்கா சாலையில் தண்டபாளணி சுவாமிகள் மடத்திற்கு சொந்தமான 1.40 ஏக்கர் நிலம் 60 ஆண்டுகாலமாகத் தனியார் ஆக்கிரமிப்பில் இருந்த நிலையில் உச்சநீதிமன்றம் வரை வழக்கு தொடரப்பட்டு, திராவிட மாதல் ஆட்சியில் 2025ஆம் ஆண்டு செப்டம்பர் 12ஆம் நாள் அந்த நிலம் மீட்கப்பட்டு, நீதிமன்றங்களின் உத்தரவுப் படி தேவஸ்தானத்துடன் இணைக்கப்பட்டது. திருக்கோயில் நிலத்தைப் போராடி மீட்டு, ஓராண்டு கூட நிறைவடையாத நிலையில், த.வெ.க அரசு அதனை ஜூலை 2ஆம் நாள் தனிநபர்களுக்குப் பத்திரப்பதிவு செய்து கொடுத்துள்ளது.


லஞ்ச ஊழல் இல்லாத ஆட்சி என பஞ்சவசனம் பேசுகிறார் விஜய். பழநியில் 100 கோடி ரூபாய் மதிப்புள்ள 1.40 ஏக்கர் கோயில் சொத்து, த.வெ.க. ஆட்சியில் பறிபோய் இருக்கிறது. மக்களை மட்டுமல்ல, கடவுளையும் ஏமாற்றும் மோசடி ஆட்சி தமிழ்நாட்டில் நடக்கிறது.

கருரில் 41 பேர் மரணத்திற்கு காரணம்

காவல்துறைதான் என அபாண்டத்தை அள்ளி வீசுவது முதல்வருக்கு அழகா?

சட்டப்பேரவை முன்னாள் தலைவர் மு.அப்பாவு கண்டனம்!

நெல்லை, ஜூலை 15 - உச்ச நீதிமன்ற ஓய்வு பெற்ற நீதியரசர் கண்காணிப்பில் சி.பி.ஐ. விசாரணையில் இருக்கும் 41 பேர் இறந்த கரூர் சம்பவம் குறித்து பொதுவெளியில் பேசுவது இந்திய அரசியல் சட்டப்படி குற்றம் என்று விவரம் தெரியாதவரா எங்கள் தமிழ்நாட்டின் முதல்வர்? இது பதவி பிரமாணத்திற்கு எதிரான குற்றம் என்று முதல்வருக்கு தெரியாதா? என முன்னாள் சட்டப்பேரவை தலைவர்



மு.அப்பாவு கேள்வி எழுப்பியுள்ளார்.

இது தொடர்பாக முன்னாள் பேரவை தலைவர் மு.அப்பாவு தனது எக்ஸ் வலைதள பதிவில் கூறி யிருப்பதாவது:-

41 பேர் கொலைக்கு காரணம் காவல்துறை தான் என்ற அபாண்டத்தை அள்ளி வீசுவது முதல்வருக்கு அழகா? இதனை இரு முறை டெல்லி சி.பி.ஐ. விசாரணைக்கு சென்ற போது மேற்படி குற்றச்சாட்டை தெரிவித்தீர்களா? தமிழக முதல்வர் அரசு தலைமை

செயலாளர், முதல்வரின் தனிச்செயலாளர்கள் வழி காட்டுதலோடு ஆட்சி நடத்துகிறாரா? அல்லது சினிமா தயாரிப்பாளர்கள், விக்ரப்பட்டதாக்க உங்கள் ரசிகர்களும், த.வெ.க. கட்சியினரும் புலம்புவது உங்கள் காதலர்களுக்கு எட்டவில்லையா? இது Party Fund இல்லையா? இதுதான் தூய ஆட்சி இலட்சணமா? இவ்வாறு முன்னாள் பேரவை தலைவர் மு.அப்பாவு தனது எக்ஸ் வலைதள பதிவில் கூறியுள்ளார்.

கள் ஒவ்வொருவரிடமும் ரூபாய் 2 கோடி முதல் ரூபாய் 10 கோடி வரை Party Fund பெற்றுக் கொண்டு தான் வேட்பாளராக அறிவிக்கப்பட்டதாக உங்கள் ரசிகர்களும், த.வெ.க. கட்சியினரும் புலம்புவது உங்கள் காதலர்களுக்கு எட்டவில்லையா? இது Party Fund இல்லையா? இதுதான் தூய ஆட்சி இலட்சணமா? இவ்வாறு முன்னாள் பேரவை தலைவர் மு.அப்பாவு தனது எக்ஸ் வலைதள பதிவில் கூறியுள்ளார்.

டெல்லியிடம் உரிமைகளைப் பறிகொடுக்கும்

முதுகெலும்பற்ற முதல்வர்!

தி.மு.க. ஐ.டி.விங் கண்டனம்!

சென்னை, ஜூலை 14 - கடந்த தி.மு.கழக அரசு பல் கலைக்கழக துணை வேந்தர் நியமனத்தை முதலமைச்சரே மேற்கொள்ளும் வகையில் சட்டத் திருத்தம் கொண்டு வந்ததோடு, இது தொடர்பான வழக்கை உச்சநீதிமன்றத்திலும் நடத்தி வந்தது.

ஆனால், தற்போதைய த.வெ.க அரசோ மாநில உரிமைகளைச் சிதைக்கும் வகையில் ஆளுநருக்கும், ஒன்றிய அரசுக்கும் அடி பணிந்து துணைவேந்தர் தேடல் குழுவில் உறுப்பினர்களின் எண்ணிக்கையை

5 ஆக உயர்த்தவும், அதில் ஒன்றிய அரசின் UGC சார்பிலான உறுப்பினரையும் சேர்க்கத் துடிக்கிறது.

முதலமைச்சருக்கு இருக்கும் அதிகாரங்களையும் மாநில உரிமையையும் அடமானம் வைத்து, நம்முடைய பல்கலைக்கழகங்களின் அதிகாரத்தை ஒன்றிய அரசிடம் அடமானம் வைக்கும் முதுகெலும்பில்லாத கோழைதான் விஜய் என்பதை வரலாறு நினைவில்கொள்ளும்! இவ்வாறு தி.மு.க. ஐ.டி.விங் கண்டித்துள்ளது.

த.வெ.க. அரசின் அவலநிலையை

விமர்சித்ததால் - மாற்றுத் திறனாளியும் கைது!

விஜய் என்ன அவதாரமா? - தி.மு.க. ஐ.டி.விங் கேள்வி!

சென்னை, ஜூலை 14 - சமூக வலைதளத்தில் களமாடும் கரூர் மாவட்டத்தைச் சேர்ந்த தங்கமணி என்ற கழக உடன் பிறப்பு ஒரு மாற்றுத் திறனாளி என்பதை அறிந்தும், விஜயை அவர் விமர்சித்து விட்டார் என்ற புகாரின் அடிப்படையில் கைது நடவடிக்கையை மேற்கொண்டது ஈவு இரக்கம் துளியுமற்ற த.வெ.க. அரசின் காவல்துறை. மருத்துவ பரிசோதனை என்ற பெயரில் மாற்றுத்திறனாளி தங்கமணியை கொடூரமாக அலைக்கழித்திருக்கிறார்



கள். அவருடைய நிலையைப் பார்த்து நீதிமன்றமே ஜாமீன் வழங்கி உள்ளது. முதல்வர் பொறுப்பில் இருந்து கொண்டு விஜய் பேசிய பீப் வார்த்தைகளை விட மோசமாக இன்னொருவர் விமர்சனம் பண்ணி விட முடியுமா? விமர்சனமே செய்யக் கூடாது என்கிற அளவுக்கு விஜய் என்ன அவதாரமா? ஆணவத்தால் ஆடிய வர்களின் கடைசி காலம் எப்படி இருந்தது என்பதை தமிழ்நாட்டு மக்கள் அறிவார்கள். ரொம்ப அடாதிங்க என தி.மு.க. ஐ.டி.விங் கண்டித்துள்ளது.



இங்கிலாந்தில் முதல் முறையாக தி.மு.க. ஜென் Z (Gen Z) சந்திப்பை முன்னாள் நாடாளுமன்ற உறுப்பினரும் தொழிலதிபருமான எம்.சி. பாலனின் பேரன் என். பி. வி. நிதித் தொழிலாளர். இதில் இளைஞர்கள் ஒன்றுகூடி தலைமைத்துவம், சமூகப் பங்களிப்பு மற்றும் எதிர்காலம் குறித்த தங்களது கருத்துகளைப் பகிர்ந்து கொண்டனர். இந்நிகழ்ச்சி முன்னாள் நாடாளுமன்ற உறுப்பினரும் தி.மு.க. மகளிர் அணியின் மாநிலச் செயலாளருமான ஹெலன் டேவிட்சனின் வழிகாட்டுதலோடு நடைபெற்றது.